



Starvs- og persónsprofilur

Deildarleiðari 2. hædd á Sýnuni

Innihaldsyvirlit

Starvs- og persónsprofilur	1
Deildarleiðari 2. hædd á Sýnuni	1
Innihaldsyvirlit.....	1
Inngangur	2
Um Vesturvón.....	2
Bygnaður	2
Starvsfólk og virkseimi.....	2
Um starvið	3
Førleikakrøv.....	4
Formligir førleikar	4
Persónligir leiðsluførleikar	4
Vit bjóða:	5
Løn og setanartreytir	5



Inngangur

Hesin starvs- og persónsprofilur lýsir uppgávnar í starvinum og krøvini, ið sett verða til førleikar og persónligar eginleikar. Endamálið er at geva viðkomandi starvsfólki eina mynd av starvinum og tí, sum Vesturvón væntar sær.

Um Vesturvón

Tænasturnar eru skipaðar eftir Løgtingslóg nr. 19 frá 7. apríl 2014 um heimatænastu, eldrarøkt v.m., sum seinast broytt við løgtingslóg nr. 62 frá 9. mai 2019. Endamálið við tænastunum er, at: *Fyribyrgja sjúku, stimbra sálarliga og likamliga heilsu og trivna borgarans, endurmenna mistan førleika, stimbra móguleika hins einstaka at klára seg sjálvan, at veita rehabilitering, fyribyrgjan, røkt og umsorgan.*

Vesturvón veitir borgarum við tørvi eina samskipaða heildartænastu, sum tekur atlit til tørv, trivnað, fortreytir og sjálvsavgerðarrætt hins einstaka, og sum eisini ger tað gjørligt hjá øllum at verða heima longst gjørligt.

Bygnaður

Vesturvón er skipað millumkommunalt. Ovasta leiðslan er eitt politiskt stýri, sum kommunustýriini í Vága og Sørvágs kommunum velja. 3 limir eru frá Vága kommunu og 2 frá Sørvágs kommunu. Borgarstjóranir eru sjálvskrivaðar/ir í stýrið og skiftast um at vera forkvinnur/formenn í stýrinum 2 ár í senn. Stýrið setir stjóran, og stjórin setir deildarleiðarar í samráð við stýrið.

Starvsfólk og virkseimi

Í løtuni starvast umleið 100 fólk hjá Vesturvón.

Umleið 150 fólk fáa tænastur. Talan er um eina samskipaða tænastu, sum kann vera heimahjálp, heimasjúkrarøkt, mattænasta, dagtilboð, fyribyrgjandi røðsluvenjingar og fyribyrgjandi heimavitjanir til borgarar yvir 75 ár. Harumframt eru 37 búð-, rehabiliterings- og umlættingarpláss á Heiminum á Sýnini.

Heimið á Sýnini hevur 2 búeindir, umframt umlætting og rehabilitering. Eisini eru venjingarhøli, vaskarí, reingerð, terapeutar og røktarstarvsfólk, sum halda til á Heiminum á Sýnini.

Á 1. hædd eru: Stór venjingarhøli til fyribyrgjandi-, viðlíkahalds- og endurvenjingar til stórar og smáar bólkar, smærri rúm til heimahjálp, sjúkrarøkt og ergo- og fysioterapi. Nøkur rúm eru til sansastimulatió og ítriv.

Á 2. hædd eru: búpláss umframt køkur, móttøka og fyrisingarhøli.

Á 3. hædd eru: búpláss, umframt umlætting, rehabilitering, palliatió og skrivstovur.



Um starvið

Deildarleiðarin hefur leiðsluna av starvsfólkunum og ábyrgd av virkseminum á 2. hædd á Sýnuni, sum er demens- og eldraheim.

Leiðslan er her sett upp í trý ábyrgdarøki:

Fakliga leiðsluábyrgdin

Deildarleiðarin skal tryggja fakliga støði í tænastrum okkara og dagligu uppgávuunum á 2. hædd. Meira ítøkilig er ábyrgdin hjá deildarleiðaranum at:

- Støðugt eftirmeta og menna arbeiðsgongdir og tryggja, at Vesturvón fylgir kravdum fakligum standardum og leiðreglum
- Skjalfesta, góðskumenna og tryggja, at lógir og leiðreglur verða fylgdar
- Seta faklig mál, sum gera, at Vesturvón røkkur yvirskipaðu málunum sambært lógini og visjónini
- Hava vitan, áhuga og førleikar at seta ígongd og leiða starvsfólk í tvørfakligum arbeiðsgongdum, eins og útdelegera uppgávur og fakliga ábyrgd til starvsfólk, motivera og geva feedback
- Saman við starvsfólkunum seta týðilig og ítøkilig krøv til fakliga støðið, har gerandisdagurin er merktur av at verða innihaldsríkur og mennandi
- Vísa góðan leiðsluførleika og sjónligan vilja og evni at virka í einum leiðslutoymi, sum er sinnað at nýta tvørfakliga tilfeingið, sum er í Vesturvón

Starvsfólkaleiðsla

Deildarleiðarin hefur starvsfólkaábyrgd av sjúkrarøktarfrøðingum, heilsurøktarum, heilsuhjálparum og ófaklærdum røktarstarvsfólkið.

Í starvsfólkaleiðsluni eru uppgávuarnar annars at:

- Seta og loysa úr starvi starvsfólk í samráð við stjóran
- Gera grund- og arbeiðsætlan í skipanini “vaktplan” og tilrættarleggja avspáking og feriu
- Førleikamenna og eggja starvsfólkum til at røkka málum
- Tilrættarleggja, skipa fyri og góðkenna eftirútbúgvingar og skeiðvirksemi, saman við stjóranum
- Loysa trupulleikar og ósemjur á virðiligan hátt og skapa eitt gott arbeiðsumhvørvið, sum tryggjar fakliga dygd og trivnað



- Leggja til rættis rekruttering, greina og tilrættarleggja fak- og starvsprofilar í mun til færleikatörv til framtíðar uppgávvur, og virki arbeiða fyri at trekkja til sín og varðveita góð starvsfólk á deildini

Rakstur og figging:

Deildarleiðarin hevur mótvegis stjóranum figgjarliga og fyrisitingarliga ábyrgd av deildini.

Deildarleiðarin hevur ábyrgd av at boða stjóranum frá viðurskiftum, sum ikki eru í lagi ella eiga at verða broytt.

Deildarleiðarin hevur mótvegis stjóranum ábyrgd av, at figgjarætlanin fyri ábyrgdarøkið leiðarans verður fylgd, og at játtanin heldur, eitt nú við einaferð um mánaðan at vátta samlaðu nýtsluna hjá deildini.

Førleikakrøv

Deildarleiðarin skal hava sum mest av hesum færleikum:

Formligir færleikar

- Prógv og autorisatión sum sjúkrarøktarfrøðigur er eitt krav
- Útbúgving sum demenssamskipari er ein fyrimunur
- 3-5 ára starvsroyndir á eldraøkinum er ynskiligt
- Neyðugt er at hava telduførleika á brúkarastøði og evni at seta seg inn í skipanir, ið verða brúktar á økinum
- Kunnleiki til og áhugi fyri leiðslu og fyrisiting er ein fyrimunur, eins og kunnleiki til viðkomandi lógir, faklig krøv og standardir á økinum

Persónligir leiðsluførleikar

Deildarleiðarin skal hava færleikar og áræði at leiða, ganga undan og verða fyrimynd í menningini, og seta sín dóm á arbeiði.

Í hesum liggur m.a., at deildarleiðarin skal:

- Vera miðvís/ur, skipað/ur, reflekterandi og megna broytingar
- Síggja møguleikar, menning og tilfeingi í aldrandi borgaranum og virða teirra lívssøgu og lívsstöðu
- Hava áhuga og góð evni at samskifta við starvsfólk, avvarðandi og borgarar



Vesturvón

Heilsurøkt - alt lívið

- Megna at fremja sjónliga leiðslu

Vit bjóða:

- Eitt spennandi starv, har tú ger sjónligan mun
- Eitt starv við spennandi fakligum avbjóðingum
- Leiðslumenning í skipaðum leiðslufelagsskapi við føstum leiðslufundum
- Stóra ávirkan á menningina av tænastrum og tilboðum hjá Vesturvón

Løn og setanartreytir

Deildarleiðarin vísir til stjóran í Vesturvón

Starvið er fulla tíð, og er starvsstaðurin á Heiminum á Sýnini í Miðvági

Løn og setanartreytir eru sambært sáttmála millum KAF og Felagið Føroyskir Sjúkrarøktarfrøðingar.